

اقبال، سائنس اور مذہب

منظور احمد

هر چند اقبال اور سائنس کے عنوان سے چند مضامین لکھنے کئے ہیں، لیکن واقعہ یہ ہے کہ اس موضوع پر اب تک کوئی سیر حاصل بحث نہیں ہوسکی ہے۔ اس سلسلہ کا ایک علمی مقالہ جناب رضی الدین صدیقی نے "اقبال کا تصور زبان و سکان" (۱) لکھا جو اقبال کے چند سائنسی تصویرات سے بھی ضمناً بحث کرتا ہے۔ اس موضوع پر مضامین کے قدان کی ایک وجہ شاید یہ ہے کہ سائنس، مذہب اور فلسفہ سے متعلق ہماری سوچ میں ابہام ہایا جاتا ہے، اور اکثر اوقات ہم ان سائنسی اور فلسفیانہ تصویرات کو مذہب کی حمایت میں یا عظمت اقبال کے ثبوت میں سطھی طور پر استعمال کرتے ہیں۔ ہم بہان سائنس اور اقبال سے متعلق چند سائل کی تشریع اور تنقیح کرنا چاہتے ہیں۔

سائنس کے ضمن میں ہم کسی فکر پر کتنی عنوان سے گفتگو کر سکتے ہیں۔ مثلاً اپک یہ کہ ہم عام طور پر سائنس دانوں کی کاؤشیوں، ان کے تجربیات اور ایجادات سے بحث کرتے ہیں۔ کسی خاص یونیورسٹی سے کسی الکالاؤئڈ (alkaloid) کی تلخیص یا پیشلیں کی ایجاد، یا چیزوں کی عمر علوم لرنے کے لئے کاربن ۱۴ کا استعمال اس نوع کی مثالیں ہیں۔ یہ مثالی سائنس کے دائرہ میں امن وقت آتی ہیں جب ان کی دریافت ایک خاص سائنسی طریقے (scientific methodology) کے تحت کی گئی ہو، یا ان نتائج کو سائنسی طریقے پر کئے گئے تجربات سے پرکھا کیا ہو۔ اس کے علاوہ اگر کسی شخص نے کسی سائنسی تجربہ کا نتیجہ اپنے کلام، یا اپنی شاعری میں سائنسی طریقہ پر دریافت، یا توثیق کے بغیر استعمال کیا

ہو، تو اگرچہ وہ سچ ہی کیوں نہ ہو۔ سائنسی قضیہ (scientific proposition) کہلانے کا حدار نہ ہوگا۔ تاویکیہ وہ طریق کار، یا توثیق کی شرائط ہوئی نہ کرے۔ اسی طرح اگر کسی معروف سائنسی حقیقت کو کوئی شخص اپنے کلام میں استعمال کرتا ہے تو وہ ان عام معنوں میں سائنسدان کہلانے کا حدار نہ ہوگا۔ جن میں ہم سلیم الزبان صدقیہ، فلینگ با لبی (Libby) جیسے لوگوں کو سائنس دان کہتے ہیں۔ ظاہر ہے کہ اقبال اور سائنس کے ذکر میں ہم اقبال کو ان معنوں میں سائنس دان متصور نہیں کر سکتے۔ اگر اقبال نے سائنسی سخاں بیان کئے ہیں تو وہ کلام میں علم کے معروف استعمال کی حیثیت ہے ہیں۔

سائنسی موضوعات پر گفتگو کرنے کا دوسرا عنوان یہ ہے کہ ہم مفکرین سائنس اور ان کے نظریات سے بحث کرتے ہیں۔ سائنس دانوں کی یہ وہ قسم ہے جو اس میدان میں ایسے الکشافات کرتی ہے جن کا اثر سائنسی علم پر پڑتا ہے۔ بہ تحقیقات سائنس کے بنیادی نظریات اور قوانین سے متعلق ہوتی ہیں ان تحقیقات میں اگرچہ مختلف نوعیت کے طریق کار استعمال کئے جا سکتے ہیں۔ لیکن ان قوانین کی توثیق بھی حقائق اور واقعات ہی کرتے ہیں۔ گلوبیو (Galileo)، کپرنيکس (Copernicus)، کپیلر (Kepler)، نیوٹن (Newton)، آئن مٹھان (Einstein) وغیرہ نے جس قبیل کا سائنسی کام کیا ہے، اس نے اپنے زماں میں سائنسی تصویرات میں انقلاب برپا کیا ہے اور کائنات کی سائنسی فہم کو وسعت دی ہے۔ اقبال ان معنوں میں بھی سائنس دان نہیں ہیں کہ انہوں نے سائنس سے متعلق کچھ ایسے نظریات دئی ہوں جو واقعات اور حقائق کی گزشتہ نظریات کے مقابلہ میں بہتر توجیہ کرتے ہوں۔ یہ شبہ اقبال نے بعض ایسے نظریات سے بحث کی ہے اور کائنات کا اپک نیا نقطہ نظر بھی پیش کیا ہے لیکن یہ نقطہ نظر ملسفیانہ اور عقلی زیادہ ہے، اور معروف معنوں میں سائنسی کم۔ اگرچہ ان معنوں میں

سائنس دان اور فلسفی کی تقریب کچھ مسئلہ نظر آتی ہے۔ لیکن ہر یہی دونوں میں جو امتیاز ہے۔ وہ دونوں کے طریق کار اور مقاصد کے اختلاف سے پیدا ہوتا ہے، اسی لئے آن سائنس کے نظریہ اضافت یا نیوٹن کے قوانین حرکت بنیادی طور پر سائنسی قولین ہیں اور ضمنی یا ثانوی طور پر فلسفیالہ نظریات یا این مسکویہ کا قالون ارتقا بنیادی طور پر ایک روحانی فلسفہ ہے اور ضمنی طور پر ایک سائنسی قالون۔ اس لئے اقبال کے کلام میں سائنسی قولین تلاش کرنا یا ان کو نیوٹن کی طرح ایک سائنسدان قرار دینا نکتہ سنجی سے زیادہ جیبیت نہیں رکھتا۔

ایک فلسفی کو البتہ بہ حق حاصل ہے کہ وہ فلسفیانہ نقطہ نظر سے سائنسی تصورات سے بحث کرے۔ سائنس کا بھیت ایک علم جائزہ لے، اس کے طریق کار کی منطق کو بیان کرے۔ سائنسی قولین کا حقیقت سے تعلق واضح کرے اور سائنسی تجربہ کی وسعت اور حدود سنجیں کرے۔ ایک منکر کو بہ حق بھی پہلوچتا ہے کہ وہ سائنسی علم پر تنقید کرے۔ سائنسی تشریع کی خابیاں واضح کرے اور سائنس کی بنیادوں کی تفییح کرے۔ اسی طرح اسے اس بات کا بھی حق ہے کہ وہ سائنس کی معلومات اور انكشافات کو اپنے موقف کی حیات میں استعمال کرے یا ان کو کائنات سے ستعلق اپنے نقطہ نظر کا جز بنائی یا اپنے سوق کی وضاحت کے لئے سائنس کو سوال کے طور پر مستعمل کرے۔ اقبال کا اور سائنس کا تعلق اسی نسبج کا ہے۔ واقعہ یہ ہے کہ یہ تمام کام سائنس سے زیادہ فلسفہ سائنس سے تعلق رکھتے ہیں، اس لئے اس مقالہ کا عنوان اقبال اور سائنس کی بجائی اقبال اور فلسفہ سائنس ہوا چاہتے۔ بلکہ یہ کہنا زیادہ صحیح ہوگا کہ اقبال کے پختہ فلسفیانہ انکار سے متعلق ان کی کتاب ”الہیات کی تشکیل جدید“ (۲) میں فلسفہ سائنس کو جس طور بردا گیا ہے، وہ آج کی بحث کا موضوع ہے۔

"الہیات کی تشكیل جدید" ، میں سائنسی موضوعات پر بحث کو ہم دو حصوں میں بانٹ سکتے ہیں۔ اولاً اقبال سائنسی علوم کے متعلق عموماً کیا رائے رکھتے ہیں اور اس رائے کا جواز کیا ہے۔ دونوں مختلف سائنسی تصورات کو انہوں نے اپنے موقف کی تائید میں کس طرح استعمال کیا ہے؟

اس میں کوئی شک نہیں کہ مسلمان مفکرین میں قسماء کو چھوڑ کر شاید ہی کوئی مفکر ایسا گزرا ہو جس نے عصری سائنسی تصورات کا اتنی گہرائی سے بطالعہ کیا ہو اور ان کو اپنے کلام میں اس کثرت سے استعمال کیا ہو، جتنا اقبال نے۔ ایسا معلوم ہوتا ہے کہ وہ انسیوں اور یسوسیں صدی کے سائنسی ارتقاء سے نہ صرف یہ کہ بخوبی واقف تھے، بلکہ اس سے بڑی حد تک ستائر بھی تھے۔ وہ یہ سمجھتے تھے کہ موجودہ علم سائنس انسان کی زندگی کے ان خاتائق کی طرف رہنمائی کرتا ہے جس کو اقبال وجوداً اور عقلاً صحیح سمجھتے تھے۔

"الہیات کی تشكیل جدید" ، میں سائنس کے متعلق وہ اپنے عمومی نقطہ نظر کی وضاحت سائنس اور مذہب کے مقابل سے کرتے ہیں۔ فرماتے ہیں:-

"اس میں شک نہیں کہ سذھی عقائد اور ایمانیات کی ایک مابعد الطبعیاتی اہمیت ہے۔ لیکن یہ ظاهر ہے کہ وہ اس تجربیاتی سواد کی تعبیر نہیں ہیں جو فطری سائنس کا موضوع ہیں۔ مذہب، طبیعت یا کیمیا نہیں ہے۔ جو سلسہ اسباب کے تحت فطرت کی تعبیر کی تلاش میں ہیں"۔ (۳)

اس باب میں آگے چل کر وضاحتاً کہتے ہیں کہ:

دونوں (یعنی مذہب اور سائنس) نہیں تجربہ سے اپنے سفر کا آغاز کرتے ہیں اور دونوں میں تضاد اس غلط فہمی سے پیدا ہوتا ہے کہ دونوں

کا نقطہ آغاز تجربہ کا ایک ہی مواد ہے، (۲) -

دوسرے الفاظ میں اقبال سائنس کی تعریف یہ کرتے ہیں کہ وہ کائنات کی سلسلہ اسباب و علل کے تحت تشریح اور تعبیر کا نام ہے۔ اور اس کے لئے انسان کا سائنسی تجربہ بنیادی مواد فراہم کرتا ہے۔ اقبال سائنس کی تعریف ایک دوسری جگہ اس کے مواد کی مناسبت سے نہیں بلکہ اس طریق کار کی مناسبت سے کرتے ہیں جن کو ایک سائنسدان استعمال کرتا ہے۔ فرمائے ہیں:

”سچی بات یہ ہے کہ مذہبی اور سائنسی اعمال اگرچہ مختلف طریق کار استعمال کرتے ہیں لیکن انہی مقصد میں بکسان ہیں۔ دونوں کا مقصد حقیقت غائی تک پہنچنا ہے۔ در حقیقت مذہب ان اسباب کی بنا پر جو ہیں نے اوپر بیان کئے ہیں، سائنس سے زیادہ حقیقت اعلیٰ تک رسانی کے لئے پیتاب ہے، (۵)۔ البتہ دونوں میں فرق یہ ہے کہ سائنس حقیقت کے ظاهری افعال تک رسانی حاصل کرتی ہے، جب کہ مذہب حقیقت کی درونی ماهیت تک پہنچنے کی کوشش کرتا ہے۔ ایک معنی میں سائنسی اور مذہبی اعمال ایک دوسرے کے متوازی ہیں، دونوں کائنات کی تعبیریں ہیں۔ فرق یہ ہے کہ سائنسی اعمال میں السانی انا کا مقام نظر خارجی ہے اور مذہبی اعمال میں انا داخلی نظر سے تجربات کے تمام پہلوؤں کو ایک دوسرے سے مربوط کر کے ایک کلی نظام کی تشکیل کرتی ہے۔

اقبال آگے چل کر خود سائنسی طریق کار کی تطہیر کے سلسلہ میں ہیوم (Hume) کے حوالے سے اسباب و علل کے تصور پر تنقید کرتے ہیں اور کہتے ہیں کہ ہیوم کا فلسفہ درحقیقت فلسفہ نہیں بلکہ تاریخ سائنس کا

ایک باب ہے۔ جو تجرباتی سائنس کو نظریہ اسیاب سے نجات دلاتا ہے۔ کائنات کے متعلق آئن سائنس کے ریاضیاتی نقطہ نظر نے تطہیر کے اس عمل کی، جس کی ابتداء ہیوم نے کی۔ تکمیل کرداری اور تصور اسیاب ہی کو نہیں بلکہ تصور قوت (force) کو بھی خیریاد کہہ دیا۔ اب حوادث کا ربط نہ ہم سلسلہ اسیاب سے سمجھ سکتے ہیں اور نہ تصور قوت سے۔ (۶)

سائنس کی اس عمومی تصویر سے جو خطبات اقبال سے ترتیب دی گئی ہے، سائنس کے متعلق سدرجہ ذیل باتیں نہیں کئی ہیں:-

۱۔ سائنس کا موضوع حسی تجرباتی سواد ہے۔

۲۔ اس حسی تجرباتی سواد کو اسیاب و علل کے سلسلہ میں منسلک کرنا سائنس کا کام ہے۔

۳۔ سائنس، حقیقت کے ظاہری احوال سے بحث کرتی ہے اور اس کا طریقہ مطالعہ خارجی ہے۔

۴۔ سائنس کا ارتقاء اس کو کائنات کے اس محدود مطالعہ سے آگے بڑھا رہا ہے یہاں تک کہ سلسلہ اسیاب و علل اور حوادث کے مابین تعلق کی مفروضہ قوت، دونوں تصورات سائنسی طریقہ کار سے خارج ہو رہے ہیں۔

۵۔ اس طرح سائنس بھی انسان کو اسی حقیقت کی طرف متوجہ کر رہی ہے جو انسان کے سذھی تجربہ کا موضوع ہے۔

سدرجہ بالا پانچ نکات سی سے بھلے تین، آخری دو سے نہ صرف یہ کہ متعارض نظر آتے ہیں، بلکہ وہ غالباً سائنسی عمل کا صحیح بیان بھی نہیں ہیں۔ اقبال سائنس کے ذریعہ سذھب کی حقیقت اعلیٰ تک بہونچتے کا جواز سلسلہ اسیاب و علل سے انکار اور آئن سائنس کے ریاضیاتی تصور کائنات میں

تلاش کرتے ہیں۔ یہ دونوں دلیلیں کسی حد تک غزالی کی اس دلیل کے سائل ہیں جو انہوں نے اپنی کتاب "المنفذ من الضلال" (۱) میں دی ہے۔ غزالی اپنی دلیل میں کائنات میں اسباب کی قوت کا الکار کر کے خدا کو حوادث کا فاعل حقیقی قرار دیتے ہیں۔ اقبال سائنس سے اپنی والہانہ عقیدت اور سائنسی نتائج کو اپنے سوق کی حمایت میں بطور ثبوت استعمال کرنے کے اشتیاق میں سائنس اور مذہبی تجربیات کی منطق کے مابین انتیازات کو نظر انداز کر دیتے ہیں۔ سائنس جس سے آج ہم مغرب کے توسط سے روشناس ہیں، اپنے نقطہ آغاز اور نقطہ انتہا دونوں میں کسی ایسی علت اول یا علت غائب کی تلاش نہیں کرتی جسے ہم خدا کا نام دیتے ہیں، یا جو مذہبی تجربہ کا موضوع ہوتا ہے۔ سائنسی طریق کار سے متعلق یہی غلط فہمی اقبال کی اس دلیل کو یہ وزن کر دیتی ہے جسے وہ اپنے آخری خطبہ "کیا مذہب مسکن ہے" میں پیش کرتے ہیں۔ سائنس میں خواہ اس کا تعلق سلسلہ اسباب و علل سے ہو یا آئن سائنٹن کے نقطہ نظر سے، صحت و کذب کے معیارات اپنا ایک خصوصی سیاق رکھتے ہیں، اور اس سیاق کو مذہبی تجربہ کے معیارات صحت و کذب ہر منطبق نہیں کیا جا سکتا۔ یہ بات یہی محل نظر ہے کہ آئن سائنٹن کا منشا وہی تھا جس کو اقبال نے دلیل کی حیثیت سے استعمال کیا ہے۔ یہ یہی ضروری نہیں ہے کہ سلسلہ اسباب و علل کی وہی تعریف کافی اور لازمی ہو جو ستونیں اور انہاروں صدی کی سائنس نے دی تھیں اور جو مل (Mill) کی منطق میں شکل پذیر ہوئی تھی۔ یہ تعمورات سائنسی ارتقاء کے ساتھ ساتھ تبدیل ہوتے رہے ہیں اور ان میں نئے عوامل کی کچائش پیدا کرنے کے لئے لعک موبیود ہوتی ہے۔ آج یہی تمام مابعدالطبیعتی دلیلوں کے باوجود سائنسی تجربیات اور طریق کار سے اسباب و علل کے تصور کو خارج نہیں کیا جا سکتا۔ اقبال کی نظر

۱- المقذن من الضلال۔ یہ معروف کتاب، لاهور سے ہری میں اور اردو میں "تلاش حل" کے نام سے شائع ہو چکی ہے۔

سے یہ بات اوجھل رہی کہ کائنات میں خدا کی فاعلانہ حیثیت ایک سائنسی قضیہ کی طرح استعمال نہیں ہو سکتی۔ اس لئے کہ اس تفییہ میں (کائنات میں خدا کی فاعلانہ حیثیت) اسکان کذب موجود نہیں ہے، جو تمام سائنسی قضیوں کی بنیادی صحت ہوتا ہے۔ اگر اقبال سائنسی عمل کے بیان میں مذکورہ بالا بھلی تین باتوں تک اپنے کو محدود رکھتے تو ان کا بیان صحت سے قریب ہوتا اور ان کی دلیل موجودہ دلیل سے زیادہ قوی ہوتی۔

اب ہم ان سائنسی تصورات کے حوالہ سے کچھ کہنا چاہتے ہیں جو اقبال نے اپنے خطبات میں استعمال کئے ہیں۔ اقبال نے بعض اوقات مختلف اور منضداد سائنسی نظاروں کے تصورات سے ایک ہی بات ثابت کرنے کی کوشش کی ہے۔ شلاً سائنس کا نظریہ ”الف“ درست ہو یا ”ب“، دونوں کائنات کی وروحانیت کی طرف اشارہ کرتے ہیں۔ اقبال نے مسلمانوں کے علاوہ اپنی کتاب میں سائنس دانوں کے جو نام دئے ہیں ان میں سے جندیدہ ہیں:-

Cantor, R. Bacon, F. Bacon

Eddington, Duhring, Hans Driesch, Darwin, A. Comte,

Helmholz, Heisenberg, Hamilton, Freud, Einstein

Newton, Mill, Kant, Jung, Huxley, Hobbs,

Whitehead, Spencer, Max Planck, Ouspensky

اب ذرا خطبات میں کثرت سے بھیلے ہوئے سائنسی تصورات میں چند کی بوقلمونی بھی سلاحلہ فرمائیے:

ایش، وقت، زیماں و سکال، سلسلہ اسباب، ارتقاء، حیات، شکلی تفسیات (emergent evolution) configuation psychology (حسی رنگ ارتقائی بارز) psyche (دهر، روشنی، میکانکیت درد pain) طبیعت - نفسی مظاہر phenomena (حرکت کی مقدار quantum of action) حرکی میکانیات، اضافیت د عمل، response (جنسی تمثال، جذبہ شبہی، مکان، کولیات وغیرہ۔

ظاہر ہے کہ ان تمام ناسوں اور مختلف النوع تصویرات پر فردآ فردآ گفتگو سر دست مسئلک ہے۔ اس لئے ہم آسانی کی حاطر ان کو چند اقسام میں تقسیم کر سکتے ہیں:

۱ - وہ تصویرات جو طبیعت کے حوالے سے ہیں ملے ہیں اور جو کائنات کی بیکالکی تعبیر و تشریع کرنے کے بجائے اس کی غیر بیکالکی تشریع پیش کرتے ہیں۔

۲ - وہ تصویرات جو ہم کو حیاتیات سے ملے ہیں، اور جو زندگی اور اس کے ارتقاء پر روشنی ڈالتے ہیں۔

۳ - وہ تصویرات جو جدید نفسیات کے ذریعہ حاصل ہوتے ہیں اور جو ذہن کی حقیقت پر روشنی ڈالتے ہیں۔

۴ - بنیادی ماننسی تصویرات جو فلسفہ سائنس سے براہ راست متعلق ہیں، جو مختلف سائنسی نظاموں کے لئے بنیادی مفروضات کا درجہ رکھتے ہیں اور جو قبل تجربی ہیں - (fundamental à prior: assumptions)

خطبات میں اقبال نے زیادہ تر الی چار قسم کے تصویرات کو انہی سوق کی حاصلت میں بطور دلیل استعمال کیا ہے۔ یہ تصویرات انسانی تجربہ کے عکاس ہیں۔ اور انہیں کی معرفت انسان 'نفس و آفاق، کا علم حاصل کرتا ہے۔ اقبال ایک جگہ کہتے ہیں:

"تجربہ جو انہیں کو زیادہ سی عیان کرتا ہے، بنیادی طور پر ظاہر ہوتا ہے سادہ، زندگی اور ذہن یا شعور کی سطح پر، یہ بالترتیب طبیعت، حیاتیات، اور نفسیات کے موضوع ہیں،" (۸)

طبیعتی تصویرات میں اقبال کے نزدیک بہلا اور بنیادی تصویر مادہ کا

۸- تشکیل جدید، ص ۳۱ (انگریزی اہلین)

تصور ہے، جدید طبیعت نے اس تصویر میں ایک انقلاب پیدا کیا ہے۔ اقبال و ہائٹھیڈ (Whitehead) کے حوالہ سے لکھتے ہیں، کہ انہوں نے ”سکل طور پر یہ ثابت کر دیا ہے کہ مادیت کا روایتی نظریہ بالکل لاقابل مدعافت ہے۔“ (۹)

اقبال لکھتے ہیں : ”بروفسر ہائٹھیڈ (Whitehead) کے الفاظ میں یہ نظریہ (مادہ کا جدید نظریہ) فطرت کے لصف کو خواب اور دوسرے نصف کو خیال (conjecture) میں تحلیل کر دیتا ہے۔ اس طرح طبیعت نے خود اپنی بیانات پر تنقید ضروری سمجھے کر اپنے ہی تراشیدہ صنم کی شکست میں مشمولیت سمجھی اور وہ تجرباتی رویہ جس نے سائنسی مادیت کے غہوم کو ثابت کیا تھا۔ بالآخر مادہ سے بغاوت پر منتج ہوا،“ (۱۰)

اقبال کے نزدیک مادہ کے اس روایتی تصویر پر سب سے کاری خوب آنے سائنن نے لگائی۔ رسول کے حوالہ سے اقبال لکھتے ہیں کہ نظریہ اضافت نے ”زمان“ کو زمان و سکان، میں ضم کر کے جوہر (substance) کے روایتی تصویر پر فلسفیوں کی تمام دلیلوں سے زیادہ کاری ضرب لگائی ہے۔ مادہ فہم عام کے لئے ایک ایسی شئی کا نام ہے جو زمان میں قائم ہوتا ہے۔ اور سکان میں حرکت کرتا ہے، لیکن موجودہ اضافتی طبیعت کے نقطہ نظر سے اس نظریہ کا کوئی جواز نہیں رہا۔ مادہ کا ایک تکڑا اب کوئی قائم شے (قائم بالذات) نہیں رہا جو مختلف حالتوں بدلتا رہتا ہے، بلکہ اب وہ حوادث کے روشنوں میں منسلک ایک نظام کا نام ہے۔ نہیں ہونے کا ہرانا تصویر ختم ہوا اور اس کے ساتھ ہی وہ خصوصیات بھی جنہوں نے مادہ پرستوں کی نظر میں مادہ کو سبک رو خیالات سے زیادہ حقیقی بنادیا تھا۔ (۱۱)

۹۔ تکلیف جدید صفحہ ۲۷

۱۰۔ ایضاً من ۳۳

۱۱۔ ایضاً، صفحات ۳۴-۳۵

اس طرح سائنس کا ارتقاء اب کائنات کا ایک ایسا نقشہ پیش کرتا ہے جو اقبال کے نزدیک مرغوب ہے۔ پروفیسر وہائٹ ہول کے حوالہ سے وہ یہ تنبیہ لکھتے ہیں کہ ”فطرت کوئی ساکت واقعہ نہیں ہے جو کسی غیر حرک خلا میں واقع ہو، بلکہ وہ حوادث کا ایسا نظام ہے جو ایک سلسل تخلیقی بہاؤ رکھتا ہے جس کو تکرہ، ستفصل اور جایدہ تکڑوں میں کٹ دیتی ہے۔ جن کے آہن کے تعلقات سے زبان اور سکان کے تصورات وجود میں آجائتے ہیں۔ اس طرح ہم دیکھتے ہیں کہ جدید سائنس مادہ ہر برکلے کی تنقید سے اتفاق کرتی ہے۔ جس کو کبھی اس نے اپنی بنیادوں پر ضرب تصور کیا تھا، (۱۲) طبیعت سے متعلق مادہ کے علاوہ اقبال نے زبان و سکان سے متعلق جدید سائنسی تحقیقات کا بھی سہارا لیا ہے۔

اقبال زبان سے متعلق نیوٹن کے معروضی نقطہ نظر پر تنقید کرتے ہیں، ان کا کہنا ہے کہ اگر زبان بقول نیوٹن کوئی ایسی شی ہے جو ”اپنے ہی میں اور خود اپنی ماہیت کے سبب مساویانہ بہتی رہتی ہے“، تو ہم یہ نہیں سمجھ سکتے کہ ایک شی کس طرح سیل زمالہ میں داخلہ سے متاثر ہوتی ہے، اور کس طور پر یہ شے ان اشیاء سے مختلف ہوتی ہے جو زمانہ میں نہیں ہیں۔ اسی طرح اگر ہم زمانہ کو ایک ندی کی مثال پر قیاس کریں تو اس کی ابتداء، انتہا اور سرحدوں سے ہم کوئی تصور قائم نہیں کر سکتے۔ سزیدہ رہ آگر زمالہ کی خصوصیت صرف بہاؤ ہے تو اس بہاؤ کو معلوم کرنے اور جانجنے کے لئے ایک اور زمالہ کے تصور کی ضرورت ہٹے گی جس کی مدد سے وقت کا اندازہ لکھا جا سکے۔ (۱۳) زمالہ کے اس تصور پر عقلی دلیل کے ماتھے ہی ریاضیاتی مانوسوں پر جدید تنقید کے حوالے سے اقبال سلطق سکان کے ایک ایسے تصور کو رد کر دیتے ہیں جس میں مادہ محض قائم ہو۔ سکان اب آزاد خلا

نہیں ہے جو اس وقت بھی باقی رہے جب تمام اشیاء اس میں سے ہٹا لی جائیں کینٹر (Cantor) کے حوالہ سے اقبال زبان و مکان تواتر کے نظریہ کی تاؤ کرنے ہیں اور آئن سائنٹ کے نظریہ اضافت کی بھی، اگرچہ اس پر ان کا اعتراض ہے ہے کہ نظریہ اضافت زبان کی حقیقت کا انکاری ہے اور اس کو مکان چوتھی جہت (بعد) قرار دیتا ہے۔ یہ اعتراض سائنسی مشاہدہ پر سنبھلیں ہے بلکہ ایک مابعدالطبعیاتی اعتراض ہے۔ اس لئے کہ اقبال اس کی وجہ پر یہ بتا ہیں کہ اگر زبان کو بھی اضافی مان لیا جائے تو وہ ایک آزاد تخلیقی عمل ہے اور نتیجتاً مستقبل، ماضی میں ایک طریقہ شدہ امر بن جاتا ہے رضی الدین صدیقی کے خیال میں اقبال کا یہ اعتراض آئن سائنٹ کے نظریہ اضافت کے صحیح طور پر نہ سمجھنے سے پیدا ہوا ہے۔^(۱۴) صدیقی کی رائے میں اگر اقبال نے اس نظریہ کو اپنی طرح سمجھ لیا ہونا تو ان کو علوم ہوتا کہ جدا سائنس کلامیک طبعیات کی بے لوج جبریت کے نظری اسکاں کو قبول نہیں کرتی۔^(۱۵)

اقبال پر رضی الدین کا اعتراض درحقیقت اقبال کے نقطہ نظر کے حق ہے، دوسرے الفاظ میں اس کا مطلب یہ ہے کہ اگر اقبال نظریہ اضافت کے صحیح سمجھئے ہوئے تو ان کو یہ اشکال پیش نہ آتا کہ جدید سائنس کا ایک نظریہ کائنات میں کسی قسم کی جبریت کا قائل ہے۔ سائنسی جبریت کے مسٹا بر بحث سے قبل یہاں نظریہ اضافت سے متعلق اقبال کے نقطہ نظر کی وضاحت ضروری ہے۔

بھلی بات یہ ہے کہ اقبال اضافت کے سائنسی تصور سے زیادہ اس کے فلسفیانہ تصور کو اہمیت دیتے ہیں۔ اقبال ایک جگہ لکھتے ہیں۔ ”یہی وجہ ہے کہ اضافت کا وہ تصور جو وہاں ہیں نے پیش کیا ہے، مسلمان محققین کے

‘آنٹ سائن کے تصور سے زیادہ قابل قبول ہوگا۔ اس لئے کہ آخر الذکر ن زمان سجل کی خصوصیت کھو بیٹھتا ہے اور ہراسار طور پر مکان محض میں دلیل ہو جاتا ہے،’ (۱۶)، اقبال کے دلائل کے سیاق میں یہ بات بڑی انوکھی معلوم ہوتی ہے کہ ایک طرف تو وہ سائنسی خالق کو فطرت کے حقیقی علم ہا کشف سمجھتے ہیں اور ان کو اپنے موقع کی حمایت میں استعمال کرتے ہیں، لیکن جوں ہی وہ کسی ایسی حقیقت سے دوچار ہوتے ہیں جو ان کے نقطے نظر ہے بظاہر مطابقت نہیں رکھتی تو وہ اسے کسی سائنسی دلیل کے بغیر ہی نہایت آسانی سے رد کر دیتے ہیں۔

دوسری اہم بات، اقبال کا وہ طریق فہم ہے جو انہوں نے نظریہ اضافیت کے بارے میں اختیار کیا ہے۔ ‘الہات کی تشکیل جدید’، کے صفحہ ۳۸ سے تک یہ بحث خاص طور پر پھیلی ہوئی ہے، ان صفحات میں اضافیت کے سائنسی تصور سے بڑی حد تک انعامض بردا کیا ہے، اور بحث کی ابتداء ادراک کی اضافیت کے فلسفیانہ تصور سے ہوتی ہے، جو برکلے سے منسوب ہے، سائنسی نظریہ اضافیت اور برکلے کی تصوریت میں کوئی مشترک عنصر نہیں پایا جاتا۔ برکلے، جوہر کے فلسفیانہ تصور کو نہیں ساختا، اور اضافیت، سائنسی تشریع میں سادہ کلاسیک تصور میں ایک اضافہ ہے، برکلے کی ادراکی مفہومیت (subjectivism) of perception ایک ایسی دو دھاری تلواری ہے جو فلسفہ اقبال کو بالآخر ہلاکت سے دو چار کر سکتی ہے، کیونکہ اس کا منطقی بھاؤ ایک طرف ہیوم کی عنیدت (solipism) کی طرف ہے، دوسری طرف متصوفانہ ما بعدالطبعیات کی طرف، دونوں راستیں اقبال کے لئے شاید قابل قبول نہ ہوں گے، تیسرا راستہ جس تک اقبال بہنچنا چاہتے ہیں، وہ لہ تو برکلے کے ذریعہ سلتا ہے اور نہ ہی سائنس کے اضافیت کے تصور ہے، اقبال خود اس بات کا اعتراف کرتے ہیں کہ نظریہ اضافیت روحياتی تصوریت (monadicistic idealism)

تک نہیں پہنچاتا۔ سادہ، اضافیت اور زبان و مکان کے عمری سائنسی تصویرات صحیح طور پر کائنات کی روحانی تعبیر پیش نہیں کرتے اور نہ ہی وہ اس نظریہ کو سہارا دیتے ہیں کہ حقیقت اناؤں کے مجموعہ کا نام ہے۔ اقبال اس حقیقت سے باخبر ہیں، چنانچہ وہ کہتے ہیں: ”آن سائنس کا نظریہ سائنسی نظریہ ہونے کے سبب صرف اشیاء کی ساخت سے تعلق ہے، وہ اشیاء کی نہایت حقیقت (Ultimate Reality) پر کوئی روشنی نہیں ڈالتا،“^{۱۷} اقبال کے نزدیک اضافیت کے سائنسی تصویر کی قدر و قیمت یہ ہے، اولاً: وہ فطرت کی معروضیت کو ختم نہیں کرتا۔ بلکہ جوہر کے اس نقطہ نظر کو ختم کر دیتا ہے جس کی رو سے سادہ مکان میں ایک سادہ مقام میں واقع ہے، یہ کلاسیک طبیعت کا نقطہ نظر تھا۔ موجودہ سائنس نے بقول اقبال سادہ کو عضویہ (organism) کے تصور سے بدل دیا ہے۔

ثانیاً: یہ کائنات لاستہاہی مکان میں ایک جزیرہ کی مالند نہیں ہے، یہ استہاہ مگر ہے کنار ہے، اور اس کے باہر کوئی خالی مکان نہیں ہے۔^{۱۸}

جهان تک اس بات کا تعلق ہے کہ جدید سائنس نے عضویہ کے تصور کو سادہ کی جگہ استعمال کرنا شروع کر دیا ہے، سائنسدانوں کے نزدیک محل نظر ہے، اس لئے اس کی بنیاد پر کسی موقف کی تائید درست نہ ہوگی۔ اسی طرح کائنات کا محدود مکر ہے کنار ہونا۔ کسی مذہبی نقطہ نظر کے لئے ترجیحی دلیل نہیں بن سکتا، اس لئے کہ اس میں بھی وہی اشکالات سکن ہیں، جو لامحدود مکان میں محدود کائنات کے تصور سے بیدا ہوتے ہیں۔^{۱۹}

سوال یہ ہے کہ تشكیل جدید میں سادہ اور زبان و مکان کے ان طبیعتی تصویرات کا مقام کیا ہے؟ ہماری رائے میں ان کے استعمال کی ایک لفہیاتی

۱۶۔ اپنا مقدمہ

۱۷۔ اپنا مقدمہ

۱۸۔ کائنات کے عقلی تضادات کے بیان میں ان اشکال کا عملہ حوالہ ملا ہے۔

وجہ ہے، اور وہ یہ کہ ایک طرف اقبال عصر حاضر کی سائنس سے ستائر ہو کر اسے مذہبی حقائق کے کشف میں سد سمجھتے ہیں، دوسری طرف سائنس کی جدید تحقیقات نے سائنس اور اہل سائنس دونوں کو اپنی پہنچ کے حدود سے آکہ کرادیا ہے۔ سائنس کا یہ دعویٰ کہ وہی کائنات کے حقائق کی میکانک اصولوں سے تشریح کر سکتی ہے، ختم ہو چکا ہے۔ سائنس کے اكتشافات نے بالعلوم اور نظریہ، اضافت اور نظریہ مادہ نے بالخصوص السائی ذہن کی اس نفسیاتی الجہن کو دور کر دیا ہے جو قبول مذہب میں آئے آرہی تھی اور جس کی وجہ سے انسان یہ سمجھتے لگا تھا کہ سائنس لازمی طور پر انسان کو مادیت کی طرف لے جاتی ہے، اور اس کے اكتشافات مذہبی حقائق کے افسانوی ہونے پر دلیل ہیں۔ مادہ کے نئے نظریہ اور اضافتی نقطہ نظر نے سائنس کے اس مابعدالطبعیاتی تصور بر تنقید کی ہے جو مذہب کے خلاف سمجھا جاتا رہا ہے۔ سائنس کے غیر مذہبی ہونے کے تصور کے بدیہی نہ رہنے سے مذہب کے حق میں ایک منفی دلیل ضرور قائم ہو جاتی ہے، لیکن یہ منفی دلیل خدا کے ثبوت یا کائنات میں اس کی فاعلانہ حیثیت کو کوئی مشتب کمک نہیں پہنچاتی۔

اب ہم اختصار سے طبیعت کے ایک تیرسے اہم تصور کی طرف بھی اشارہ کرنا چاہتے ہیں، جو اقبال کی تنقید کی زد میں آتا ہے۔ یہ میکانیت کا تصور ہے اور یہ تنقید بھی جدید سائنس کے حوالہ سے کی گئی ہے۔ یہ میکانیت کے رد میں دو حوالیے خاص طور پر دئے گئے ہیں، ایک ہائzenبرگ (Heisenberg) کے "غیر جیبری قالون" (principle of indeterminancy) کا ہے۔ جو کائنات کی میکانک تشریح کو رد کو دیتا ہے، اور دوسرا حوالہ ہالڈین (J. S. Haldane) کا ہے جو زندگی کو ایک اچھوتا مظہر تسلیم کرتا ہے، اور اس کی تشریح میکانک اصولوں پر مسکن نہیں سمجھتا (۲۱)۔ اقبال

سائنسی بیکاریت کے خلاف ہیں اس لئے کہ اس نے مابعد الطبیعتی رنگ اختیار کر کے کائنات کو علت و معلول کا ابک خود مکتفی مجموعہ سمجھ لیا تھا۔ یہ تصور اقبال کی حرکی مابعد الطبیعتی تصور کے خلاف ہے جہاں مستقبل کھلے اسکانات رکھتا ہے، بیکاریت کے خلاف اقبال کی بنیادی دلیل یہ ہے کہ ذہن، شعور اور حیات جیسے تصورات کی تشریح بیکاریک اصولوں پر نہیں ہو سکتی اور کائنات کا بیکاریک تصور اگر وہ صحیح بھی ہو، تو بھی حقیقت کے صرف ایک چھوٹے سے بھلو سے متعلق ہے اور اس کو کل حقیقت سمجھ لینا سائنس کے لئے مناسب نہیں ہے۔ (۲۶)

مزید یہ کہ بعض ایسے مظاہر بھی موجود ہیں جو علت و معلول کے قالوں پر ہوئے نہیں اترتے۔ اس میں شک نہیں کہ اس دلیل میں وزن میں اگرچہ سائنس اور طبیعت کے پاس ان دونوں کا جواب بھی موجود ہے، حیات اور شعور سے متعلق ایک سائنس دان یہ کہہ سکتا ہے کہ بعض اسباب سے ہماری لاعلمی ان اسباب کی غیر موجودگی یا سلسلہ اسباب کے نظریہ کی عدم صحت ہر دلیل نہیں بن سکتی۔ سائنس کی ترقی، خصوصاً حیاتیاتی کیمیا اور حیاتیاتی طبیعتیات (Biochemistry, Biophysics) اور حیاتیاتی انجنئرنگ (Bioengineering) میں سائنس دانوں کے اس جواب کی صحت کے ثبوت میں پیش کی جاسکتی ہیں۔ اصل بات یہ ہے کہ علت معلول کا خالص سائنسی اصول جس طرح ہمیں درست تھا، اسی طرح آج بھی درست ہے اور سائنس دان خواہ وہ اپنی تجربہ گاہوں میں سائنس کی ابتدائی تعلیم حاصل کر رہا ہو یا وہ تحقیقات کے اعلیٰ مرافق میں سائنسی نظریات سے بحث کر رہا ہو، اس اصول کی کارفریانی کو یک قلم رد نہیں کر سکتا۔ هائزبرگ کے Law of Indeterminacy سے آزادی ارادہ کا جواز ثابت کرنا بالکل اسی طرح ہے جس طرح موجودہ سیلانٹ کی ترقی سے معراج رسول ﷺ کا ثابت کرنا۔ انسانی زندگی میں

آزادی ارادہ کا سیاق ایسٹ کے گرد کسی ذرہ کی گردش کے سیاق سے علیحدہ ہے۔ ہمارے ذہنوں میں بعض اوقات خلط فہمی ان اصلاحات سے بھی پیدا ہو جاتی ہے جو ہم مختلف سیاق میں شترک طور پر استعمال کرتے ہیں اور اس بات پر غور نہیں کرتے کہ ان دونوں جگہوں پر ان کے معنی مختلف ہو سکتے ہیں، طبیعتاً پر تصویرات کی اس بحث سے اب ہم آسانی سے حیات اور شعور کے ان سائنسی نصوروں کی قدر و قیمت کا اندازہ لگا سکتے ہیں جو اقبال نے استعمال کئے ہیں۔

حیات کے سائنسی مطالعہ کے سلسلے میں اقبال کے رویہ کا مجمل تذکرہ اوپر گزرچکا، سائنس پر اقبال کا پہلا اعتراض یہ ہے۔ وہ حقیقت کے جزوئی مطالعہ کا نام ہے، یہاں یہ بات ہمارے پیش نظر رہنی چاہئے کہ جس چیز کو ہم سائنس دہتے ہیں وہ حقیقت کا کوئی واحد اور منظم نظریہ نہیں ہے، یہ حقیقت کے مختلف نکلوں کے علم کا ایک مجموعہ ہے۔ ایک کلی تجربہ کے منتشر نکلے جو آپس میں ایک دوسرے سے سیل نہیں کھاتے۔ فطری سائنس مادہ، زندگی، اور ذہن سے بحث کرتی ہے لیکن جوں ہی یہ سوال کیا جاتا ہے کہ مادہ، زندگی اور ذہن سے کس طرح ستعلق ہیں، مختلف سائنسوں کا جزوی کردار یہ نقاب ہو جاتا ہے اور اس بات کا بھی بتہ چل جاتا ہے کہ یہ تمام سائنسیں علیحدہ علیحدہ اس سوال کا جواب نہیں دے سکتیں۔ در حقیقت مختلف فطری سائنسیں مختلف گدھوں کی طرح ہیں۔ جو نظرت کی مردہ لاش پر گرتے ہیں اور ہر ایک اس کی ایک بوئی اڑا لے جاتا ہے، (۲۳)۔

سائنسی عمل کی یہ تشیہ شاید بہت سے سائنس دالوں کے لئے خوشگوار نہ ہوگی، لیکن سائنس غالباً اس اعتراض کا بھی جواب دینے کے لئے تیار ہوگی۔ اگرچہ بہت سی سائنسیں حقیقت کے مختلف حصوں کا مطالعہ کوئی ہیں لیکن

ان کے اندر ورنی ربط کو نظر انداز کر دینا صحیح نہ ہوگا۔ طبیعت، حیاتیات اور نفسیات کے بنیادی قوانین ایک درونی رشتے سے منسلک ہیں اور یہ رشتہ ہی ان کو بھیت سائنس دوسرے علوم سے مستاز کرتا ہے۔ اور ہر ان تمام علوم کے لنتائج اس کی نقطہ نظر کو پیدا کرتے ہیں جو سائنسی نقطہ نظر کھلا دے گے جو کسی ایک سائنس یا اس کے کسی ایک جز ہی سے متعلق نہیں رہتا، بلکہ اس کی بنیاد پر ایک فلسفیانہ کلی تصور جنم لیتا ہے اور انسانی علوم کے لئے چند مخصوص طریق کار وضع کرتا ہے جو حقیقت اور اقدار کے بارے میں غیر جانبدارانہ رویہ نہیں رکھتے۔ ان سے ایک نظام اقدار اور ایک فلسفہ معاشرت وجود میں آتا ہے، حتیٰ کہ ان کی روشنی میں انسانی زندگی کے ہر ظہور کی بشمول مذہب، ایک خاص انداز سے تشریع و تعبیر کی جاتی ہے۔ نتیجتاً، مذہب اور اخلاق، انسانی زندگی کے معاشرتی ارتقا کی ضرورت اور تنازع للبقاء میں ایک منید اور سعادتمند عامل کی حیثیت سے متعارف ہوتے ہیں۔ اس طرح آج کا سائنس دان یہ بھی جانتا ہے کہ اقدار پر ماحولیات (Ecology) کا کتنا اثر ہوتا ہے، یا وراثت، کردار کو کس طرح معین کرتی ہے، اور انسان کی معاشی اور جنسی ضروریات کی حد تک مذہب کی تشكیل میں دخیل ہوتی ہیں، اس لئے یہ کہنا کہ سائنس حقیقت کے صرف جزوی بھلو کا ادراک کرتی ہے اور وہ مذہب، اخلاق، یا حقیقت کے دوسرے ظاہر کے بارے میں حکم لکانے کی اہل نہیں ہے، موجودہ دور کے سائنس دان کے لئے قابل قبول نہ ہوگا رہی یہ بات کہ حیات ایک ایسا انوکھا ظہور ہے، جس کی تشریع میکانکو تصور کے تحت نہیں ہو سکتی، جیسا کہ اقبال نے ہالذین کے بیان سے ثابت کیا ہے، ایک تعبیر کا سٹبلہ ہے۔ سائنس دان حیات، ذہن اور شعور کے بارے میں جو معلومات حاصل کرنا چاہتا ہے، وہ کسی نہ کسی قسم کے علت سعلوں کے سلسلہ کو فرض کئے بغیر سکن نہیں ہے۔ حیات کے وہ ظاہر جو مذہبی جمالياتی اور اخلاقی وجدان کی شکل میں ظاہر ہوتے ہیں، سائنس ان کا ایک

امر واقعہ کی جھیت سے تو انکار نہیں کر سکتی، لیکن جب تک ان کی کوئی کلی سائنسی تشریح ممکن نہیں ہے، اس وقت تک سائنس ان کے بارے میں کوئی حکم بھی نہیں لکاتی۔ سائنس کی موجودہ صورت حال کے پیش نظر یہ کہنا تو شاید ممکن نہ ہوگا کہ سائنس ان تمام مظاہر کے متعلق نظریات نہیں رکھتی۔ مذہبی، جمالياتی اور اخلاقی تجربات کی تشریح کے بارے میں بھی سائنسی نظریات ممکن ہیں۔ چونکہ ابھی تک یہ نظریات فلسفیانہ مفروضات کا درجہ رکھتے ہیں، اس لئے ان ہر بحث سائنس کے عملی نتائج کے علی الرغم فلسفیانہ بنیادوں پر ہو سکتی ہے۔ لیکن اس اسکان کو نظر انداز نہیں کرنا چاہئے کہ ایک دن سائنس کے یہ مفروضات اس قسم کے نظریات بن جائیں جس طرح حرکتی والوں (laws of thermodynamics) اس لئے مذہبی فلسفہ کی تشکیل جدید میں اس اسکان کو پیش نظر رکھنا بہت ضروری ہے۔

اقبال کے موقف کے حق میں غالباً سب سے زیادہ وزنی حمایت طبعیات یا حیات کے عصری تصورات میں نہیں ملتی، البتہ نفسیات کے بعض مدارس نکر نے شعور کا جو تعزیہ کیا ہے وہ کسی نہ کسی حد تک زندگی کی ایک غیر سیکانکی تعبیر پیش کرتا ہے اور عمل کی سیکانکی اکائی کی جگہ تصور اور خیال کی اثر پذیری کا قائل ہے۔ فرانٹ اور ینگ (Jung) کا حوالہ اقبال نے دیا ہے لیکن شعور کی بحث میں اقبال کی دلیل نفسیاتی بنیادوں کے بجائے فلسفیانہ بنیادوں پر قائم ہے الہوب نے برگسان (Bergson) کے حوالہ سے سادہ ہر حیات کی اولیت اور شعور کی حرکت جمیت کو ثابت کرنے کی کوشش کی ہے۔ یہ بات کسی حد تک تعجب خیز ہے کہ اقبال نے فرانٹ اور ینگ کے نفسیاتی نظریوں کو ایک غیر سیکانکی کائنات کی حمایت میں استعمال نہیں کیا ہے۔ فرانٹ کے بارے میں اقبال کہتے ہیں کہ اس کے متبعین نے الوہیت سے، الہیست کو خارج کر کے مذہب کی پیش قیمت خدمت الجام دی ہے۔ (۲۲) لیکن اس

کے ساتھ ہی وہ بھی کہتے ہیں کہ یہ نئی نفسيات کافی شہادتوں پر مبنی نہیں ہے، دوسرے الفاظ میں شاید اقبال اس نفسيات کو سائنسی نفسيات ساتھے ہے الکار کر رہے ہیں لیکن فرانڈ اور پنگ کے نظریات رد کر دینے کے ایک دوسری وجہ یہ بھی کہ ”ان نظریات سے بعیشت مجموعی یہ توجیہ نکلتا ہے کہ مذہب انسانی الا کو کسی اپسی حقیقت سے مستعلق نہیں کرتا جو اس کی اپنی ذات سے ماؤرا ہو، یہ لیکن نیتی پر مبنی عرض ایک حیاتیاتی تدبیر ہے جو انسانی معاشرہ کے گرد اخلاقی نوعیت کی رکاوتوں کی تعمیر کرتی ہے تاکہ معاشرتی نظام انا کی سے قید جیلوں سے محفوظ رہ سکے، یہی وجہ ہے کہ اس نئی نفسيات کی رو سے عصائیت نے اپنا حیاتیاتی مقصد ہورا کر دیا ہے اور اب لئے انسان کے لئے اس کی ابتدائی اہمیت سمجھنا ناممکن ہے۔“ (۲۵)

اقبال اگرچہ گستالت نفسيات (Gestalt Psychology) اور پنگ کے نظریات سے کسی حد تک اتفاق کرنے ہیں، لیکن ان کو مذہبی حقائق کی تفہیم کے لئے کار آمد نہیں سمجھتے۔ اقبال کے خواں میں نفسيات کے یہ مکاتب فکر مذہبی شعور کے بازے میں کوئی حکم نہیں لکھتے۔ بلکہ یہ تو مذہبی زندگی کی خارجی حدود تک بھی رسانی حاصل نہیں کر سکتے۔ (۲۶) اقبال شعور کی تبع ظہری توجیہ (epiphenomenalism) کو بھی رد کر دیتے ہیں۔ اقبال کے نزدیک شعور زندگی کے مختلف النوع روحانی اصولوں کا ایک مجموعہ ہے جو حقیقت ثابتہ (substantive) کو نہیں ہے، لیکن ایک ایسی تنظیمی قوت ہے جس کے کام کی نوعیت ایک مشین کے کام سے بالکل مختلف ہے۔ شعور کی اس روحانی قوت کا تصور ہم عام طور پر، ان حسی عوامل کی سرفت کرتے ہیں، جن کے ذریعہ یہ قوت ظہور کرتی ہے اور اسی وجہ سے ہم کو یہ خلط فہمی ہو جاتی ہے کہ یہ حسی عوامل ہی اس روحانی قوت کی

نہائی بنیادیں ہیں۔ حیاتیات اور طبیعت میں ڈارون اور لیوٹن کے انکشافتات نے اس خلط فہمی کو تقویت دی اور اس کا اثر نفسیاتی علوم ہر بھی بڑا، جو یہ سمجھنے لگے کہ شعور کے تمام مظاہر، طبیعتی طور ہر سمجھنے جا سکتے ہیں۔ اور ایتم اور توالائی (atoms and energy) کی سائنس، حیات، فکر، ارادہ اور احساس سب کے لئے تشریعی اصول، اور سائل فراہم کر دیتی ہے (۲۸)

اس طرح نفسیات کے سلسلہ میں بھی اقبال طبیعت کی اس تنقید ہر بھروسہ کرتے ہیں جس کا ذکر اور آچکا ہے اور جس کی رو سے جدید طبیعت مادہ کے روایتی تصویر ہر تنقید کر کے کائنات کی روحانی تعبیر کا راستہ کھول رہی ہے۔ اقبال کے موقف کے لئے غالباً اس دلیل سے زیادہ وزنی بات یہ ہوتی کہ جدید نفسیاتی تجزیہ کے نظریہ نے انسانی اعمال کی سیکانکی تشریع کو رد کر کے ذہن، فکر اور احساس کی فاعلانہ حیثیت کو تسلیم کیا ہے، اُنکچہ یہ تصور بھی راست طور ہر مذہبی کے ان اعتقادات کو ثابت نہیں کرتا جن ہر ہم ایمان لانے ہیں اور ایک منی سیں وہ مذہب کر انسان آفرینہ قرار دبتا ہے، لیکن انسان کو کم از کم وہ سیکانکی جبریت جس میقید نہیں کرتا، اور کسی نہ کسی طور ہر اقبال کے تصور انا، اور اس کے فاعلانہ کردار کی تائید کرتا ہے۔

آخر میں سائنس کے ان اصولوں، اور تصویرات پر بحث باقی رہ جاتی ہے جو سائنس کے بنیادی، قبل تجربی تصویرات ہیں، یہ بات بہلے کسی جا چکی ہے کہ اقبال نے سائنس کے ان تصویرات میں کوئی اخلاقی نہیں کیا ہے لیکن فلسفیانہ طور پر ان سے بحث ضروری کی ہے۔ امن باب میں عملاً اقبال کا طرز فکر یہ ہے کہ یہ کائنات روحانی اکائیوں کا مجموعہ ہے (۲۸) اور اس کی کلی تشریع علت و معلول کے قانون سے نہیں ہو سکتی۔ خاص طور پر انسانی زندگی کے وہ مظاہر

جن کو ہم جیات اور شعور سے تعبیر کرتے ہیں، حقیقت کے روحانی بہلو کو وافیح کرتے ہیں، جدید سائنس، اس روحاںیت کی تفہیم میں ہماری مدد کرتی ہے اور اس طرح سائنس مذہب کی مدد و معاون ثابت ہوتی ہے۔

ابوال کا یہ کائناتی نقطہ نظر، اگرچہ بنیادی طور پر سائنسی علوم سے مانخوا نہیں ہے، ایک سائنسی طریق کار کی اساس ضرور بن سکتا ہے اور اسی کی کوشش ابوال نے خطبات میں کی ہے۔ لیکن اس کوشش میں سائنسی تصویرات سے تائید محل نظر ہے۔ خاص طور پر مذہبی اعتقادات کے لئے جدید سائنس سے استدلال ہائے چویں، سے زیادہ وقت نہیں رکھتا۔

مندرجہ بالا بحث سے ہم مندرجہ ذیل نتائج اخذ کر سکتے ہیں:

- ۱۔ کائنات کا یہ نقطۂ نظر کہ یہ حقیقتاً روحانی ہے اور روحیوں (monads) پر مشتمل ہے ایک صحیح فلسفیانہ نقطۂ نظر ہو سکتا ہے۔
- ۲۔ لیکن اس نقطۂ نظر پر جدید سائنس کوئی دلیل فراہم نہیں کرتی۔
- ۳۔ انسان کا مذہبی تجربہ نوعاً اس سائنسی تجربہ سے مختلف ہے جو کائنات کا غیر سادی تصور پیش کرتا ہے۔

۴۔ یہ کہنا صحیح نہیں ہے کہ علت و معلول کا قانون اور کائنات کی بیکانکی تحریج اب غیر سائنسی مفروضات بن چکے ہیں۔

- ۵۔ اسی طرح یہ کہنا بھی صحیح نہیں ہے کہ سائنس زندگی کا ایک کنی نقطۂ نظر نہیں دیتی، مذہبی اور فلسفیانہ بنیادوں پر سائنس کے نقطۂ نظر سے اختلاف تو سکن ہے، لیکن ایک کلی، سائنسی طرز تکر سے الکار سکن نہیں ہے۔
- ۶۔ سائنسی تصویرات کو مذہب کی حمایت میں استعمال کرنا ایک کمزور دلیل ہے، ان تصویرات کی مدد سے مذہبی خانق کا احاطہ و احصاء سکن نہیں۔